

प्रस्तावना

नेपाली भाई ! नेपाली बहिनी ! प्रेमको मुहार ।
कथाको बनमा ढुल्काँऊ कि यौटा नजर्को जुहार ? ॥१॥

एकान्तलाई मधुर पार्ने, मुटुको मोहनी ।
मनको टूना, सपना बूना, बादलको जीवनी ॥२॥

कथा हो कृष्ण, गोपिनी आत्मा जगत्को वृन्दावन ।
शब्दको मीठो मुरली सुनूँ अमृतले भरूँ मन ॥३॥

दुःखलाई मीठो यो लुकामारी, सुखको सपना ।
जलको कल-कल घामको भल-भल मनको विपना ॥४॥

बादलको चाडले, बनका भाडले मन मेरो भारी भो ।
आँखामा लाग्यो अनौठा ज्योति कल्पना चरी भो ॥५॥

नेपाल आर्को हावामा भुल्क्यो, बस्ती भो सुनसानमा ।
नन्दन बन कथाको भन कुर्लिन्छ यी कानमा ॥६॥

कथा हो मीठो दिन-दिनको वेद् आकाशको उज्यालो ।

चढूँ कि आज सपने बनको रमाइलो उकालो ॥७॥

विपना भन्दा सपना मीठो थल भन्दा जलमा थल ।
रूख भन्दा राम्रो रूखको छाया जलमा टल पल पल ॥ ५ ॥

कथामा राम्रो भन् मीठो नेपाल भन् राम्रो विपना ।
तीनतारे माथि एकान्त बनमा बोल्ँ कि सपना ॥९॥

आँखामा रस कानमा अमृत, मुटुमा धड्कन ।
नेपाली जुहार कथाको मुहार खोल्ँ कि ? भनन ॥१०॥

नेपाल मीठो गानाको खोला, वनको चुलबुल ।
नेपाल स्वरको ओरालि, चढाउँ जलको कलकल ॥११॥

गानामा बग्छ कथाको नेपाल परीको सपना ।
सुनौला दाना भिभिल्ले साना बनाउँ कि बिपना ॥१२॥

प्रथम भाग

वनवीर—

यो रानीवन भनन भन मोहनी लाँउछ मन ।
इन्द्रेनी चरी यसमा आँउछे ।
लहडमा बसी, लहडमा गाँउछे ।
फरर पारी रँगबुट्टा भरी रमाइलो पाछे दिन ॥१॥

मुजुरा लम्बे चिल्लामा चिल्ला तेल घस्छन् घाममा ।
को हो रे ? को हो ? नकटी बोली लुकेर भाडमा ॥२॥

हरियो स्वर्ग फूलरंगी बन्यो रसीलो चरी कंठ
पीरतिलाई फूलबत्ती धूप छ, फूलैको नीलो घंट ॥३॥

गौथली तिंलाई फूल भनी छुन्छे होचो त्यो उडानमा ।
उत्तर जाँऊ भन्दछन् हाँगा पालुवा जडानमा ॥४॥

रमरमे समसम मध्यानमा खोल्ले सुगन्धी छहारी ।
चुचुरा हेर्छन् है तिम्रो गाला बुट्टाले शिंगारी ॥५॥

बसन्ती भन प्रेमको बन चरीको खलबल छ ।
गुलाफ हेर यी काँढा मेरा के यसमा जलजल छ ॥६॥

पिपिरा बजे, मुजुरा चले, पालुवा बोल्दछन् ।
छहारी बुट्टे पीरतिलाई हावाले डोल्दछन् ॥७॥

फूल हाँगा हाम्रा हवेली राम्रा, पन्नाका लुर्कन ।
लाग्दछ माया भन्दौन प्यारी ! मुजुरा फुर्कन ॥८॥

आकाशलता कलीली भिनी नीलकाँढा शिगाछे ।
बेपातकी गिर्खे, चुरीलाई तिम्रो रेशमी अपार छे ॥९॥

अनारको फूलको गिलाँसमा हाली लाल शर्बत रेशमले ।
कलीले छोपी टक्र्याउँछ वनले पिउने के वचनले ॥१०॥

सुनकी ढुङ्ग्री जाई फूली राम्री बसन्ती भवन ।
गहन मग्मग अत्तरले छिटी बाँड्दोछ यो बन ॥११॥

कमलको सानो कोभी त फुल्यो बसन्ती घाममा ।
पीरति लाँउछु भन्दछ कल्की है तिम्रो नाममा ॥१२॥

बोलन बोल भँवर पंखी केशकी मोहनी ।
कोयलीकंठी ! मुजुरे दिनमा मुटुको दोहनी ॥१३॥

सुन्नलाई खोली कोम्बूले कान सर्पीले घुँघुरे ।
कोपिला फुक्छन् फुकन प्यारी ! लालपाती अघरे ॥१४॥

बसन्ती—

बिहानै बोली धोविनी चरी मिरमिरे मिठास ।
एक आँसु हुँदा धुलरम्मे ज्योति लालिंदा अकाश ॥१५॥

सुनको कुचीले तस्वीर लेख्थी आकाशमा बिहानी ।
बोलेको भाषा चरीले बोली, फूल रोए जलनानी ॥१६॥

नबोल्ने भाषा फूलको ओठमा त्यो भन्दा गहिरो छ ।
मुटुले बोल्छ घंटको स्वरमा, शब्दमा पहिरो छ ॥१७॥

बनलाई भञ्छे बसन्ती हावा डोलेर चामर ॥
सब चरी कंठ उसमा बोली वेरोक पावर ॥१८॥

रातका सारा एकान्ती आँसु कमलका कोभीमा ।
सूर्यले त्यल्ललाई न फुकाइ लिए अँध्यारो खोपीमा ॥१९॥

बनलाई भजी गुलाफले खोली अत्तरको बासन ।
त्यो खुलेपछि खुंचिन्न पछि काँढाछन् दशन ॥२०॥

वनवीर—

अबलाई गयो हिँउदको ठाँटो ।
अबलाई भयो फूलको बाटो ॥

पोखिन्छ बनमा मुटुरस रातो ।
बसन्ती पयारी ।

एकै छिन फर्क, फर्कन, फर्क,
नजीकै बस, अमृत छर्क,
चूलीकी सुन, पीर्तिको मन,
आजको दिन ...
धनीको भिखारी !

सुनमा पिटी गालाका पाटा हिँउमा राखेर ।
गुलावले छोई, माणिक धर्का छिनाले डाकेर ॥२२॥

नीरका भीना रेखाले सजी चन्द्रमा लजाए ।
चन्द्रमा चीसा तिमी छौं न्यानी-फूलको नशा ए ॥२३॥

वैशको लज्जत आँखामा भुक्छ हरिनकोसालू ।
परेला बन्यो मनको पीड कोपिला नशालू ॥२४॥

रेशमकेशी, कपूरकी तन ! पालुवाअधरे !
आँपकी गुच्छा ! अत्तर हावा ! गुलाफ मुखरे ॥२५॥

साँभकी भीलकी तारा भैं आखा ! पानीदार उज्याली ।
ए बत्ती बनकी ! पुतलीपत्ती मन घुन्छ टुना ली ॥२६॥

शंखकी घाँटी ! फुलरडकी हात, ए सुल्पी पियारी ।
उत्तर छ यौटा प्रीतिको वैशमा कस्तूरी बिनारी ॥२७॥

बादलरंगी पछ्यौरी बुन्छ मनले बनमा ।
बनेली दिँउला गहना तिलाई बसन्ती दिनमा ॥ २८ ॥

पिपिरा बजे, मजुरा बजे, पालुवा पुपुल्के ।
सपना मेरो खँदीलो भयो— जल मेरा ककल्के ॥२९॥

छोऊँ कि हात कमल कोमल रेखाको धरम पुट ?
छुट्टिनेछैनौ बसन्ती भन, मिल्दछौं यी ! घटघट ॥३०॥

संसार साना कमजोरी बाधा पहेँला पात भैं ।
हटाओस् हावा पीर्तिको हाम्रो वेरोक हात भैं ॥३१॥

काफल पाक्यो चरीले भनी काफल ऐंसेलू ।
रंगाउन ओठ, सुनौला खाना लिन्छ्यौ कि वैंशेलु ॥३२॥

द्वितीय भाग

नेपाली सारा, नेपाली वीर, रणका लडाका ।
बादलका गर्जन, बिजुलीधार, दिनका पताका ॥१॥

बाघका बच्चा, पहाडका छोरा, वीरका गजूर ! ।
रणका भेरी ? भीमका मूर्ति, जोशका कपूर ! ॥२॥

जर्मिनको दोस्रो चलिगो धावा हावा छ हुँडर ।
देशको सेवा, स्वर्गको मेवा बनाउने अमर ॥३॥

मौका है आयो मौका है जान्छ मौका है पर्खन्न ।
देशको भक्ति देखाउने बेला सुनौला फर्कन्न ॥४॥

ब्रीटीस सरकारलाई छ दरकार नेपाली वीरको ।
जापानले हान्यो बर्माको देश बेलामा पीरको ॥५॥

पहाडी हामी पहाडका लायक पहाडमा विजेता ।
पहाडमै सेवा गर्नलाई सक्छौं शत्रुका विभेता ॥६॥

गोर्खाली वीर हो मित्रको पुकार दिलले सकारी ।

हुकुम दिन्छौ वर्मा जान- आऊ शत्रु सब मारी ॥७॥

राजाको हुकुम भो टुँडिखेलमा खरीको बोटमनि ।
वाटुलो सेतो पींढीमा उब्भी, बिभेको दिल वनी ॥८॥

"श्री तीन माराज की जय" भन्दै आकाश घन्कियो ।
लडाइँमा जान, लिनलाई मान,
वीरको दिलको जोशको ज्वाला एक साथ दन्कियो ॥९॥

खुकुरी भिल भिल घाममा चम्के कड्कडे छाप छोडी ।
तरवार भए बिजुली हजार म्यानको जेल तोडी ॥१०॥

ध्वनिको मुश्लो आकाशमा फन्क्यो नागिनी बिजुली ।
देखेलाई अभ्र आँखाको अघि जान्दछ भल्भली ॥११॥

जवान सारा अठार माथि भर्तीमा लगाउनु ।
भन्ने भो जारी, वारी र पारी देशसेवा सब आउनु ॥१२॥

त्यो इस्तिहार बमोजिम भयो पहाडमा चलन ।
जापानी दौराले रानीबनको छोयो है नन्दन ॥१३॥

वनवीर थिए चौबीस लगभग देशले बोलायो ।
देशभन्दा छैन क्यै प्यारो भनी दिलले खुलायो ॥१४॥

चरीको पीर्ति चरीको वनमा रानीबन रँगेली ।
दुश्मन आँउदा नङ्ग्राको लडाइँ, भिडन्ती अकेली ॥१५॥

वनवीर गए नेपालमा भर्ती बर्मामा पछाडि ।
देशको निम्ति ज्यान दिन जोशी, के हुन्छ अगाडि ? ॥१६॥

तृतीया भाग

बसन्ती—

"नजानोस् प्यारा ! नजानोस् विन्ति ! आँशूले पुकार्छु ।
परेवा विना पोथीको बन जल भन्छ 'शिंगाछु' ॥१॥

गौथली जोडा घामका हामी बसन्ती रानीबन ।
एक जना गए उडेर आर्की के गरी थाम्ती मन ॥२॥

भाँचेर गयो आँधिलो हाँगो कोपिला फुकारू ।
आँशुले रून्छे विजोगको दशा— यो दशा नपाउँ ॥३॥

मुटु यो मेरो चलने नै छैन थामिन्छ पटक्कै ।
निठूरी मनले कसरी छाड्न खोजेको चटक्कै" ॥४॥

वनवीर—

बसन्ती मेरी ए रानीवनकी बसन्ती कोइली ! ।
नरोऊ कठै ! हीराका दाना ! फूलकी सहेली ॥५॥

नभार हीरा, भल्भली हीरा ! फुट्ने यी उज्याला ।
गालामा फुट्ने, फूल भन्दा नरम, साहामा हिमाल ॥ ६ ॥

निठूरी हीरा काट्दछन् कटकट चिर्दछन् कलेजा !
नमार मलाई, जिलाउन हाँस हे मेरी कलेजा ! ॥७॥

प्रेमले तिम्रो वेहेको मन सुनौला जंजीरले ।
यो लाग्नेछैन है अरू ठाँउ लोभको अंजीरले ॥८॥

म मर्ने छैन अमर आत्मा प्रेमले राख्नेछ ।
देशको सेवा मीठो हो मेवा दिलले चाख्नेछ ॥९॥

मरेमा पनी स्वर्गको बन देवको दरबार ।
अमृतको प्याला सँगसँगै प्यौला माथी छ घरबार ॥१०॥

नमान दिक्क नभार ठूला सागर बाटुला ।
मोतीका दाना, आँखाका नाना, के दिई साटूला ॥११॥

एक घुँक्क तिम्रो छातीमा लाग्छ भल नै फुटाई ।
नरोऊ प्यारी फर्केर आँउला संकट कटाई ॥१२॥

बसन्ती—

बोलीमा छाती अटाउने भए आँखाले बोल्दैन ।
भित्रको कुरा अटाउने भए दिल जलमा खुल्दैन ॥ १३ ॥

लडाँई साह्रै भयंकर कुरो गोलीको असीना ।
तरवारको छोटो बिजूली झिलझिल पहाडको पसीना ॥ १४ ॥

वनको बाटो, परदेशको फाटो, दुश्मनको चक्कर ।
आँधि र हुरी बादल र वर्षा-चट्टान ठक्कर ॥१५॥

देशको सेवा घरैमा हुन्छ विशुद्ध मनले ।
लडाँईमा जानु के काम प्यारा ? बैँशका दिनले ॥१६॥

शङ्काले आई पातमा खुशखुश गरेर जल पोखी ।
बादल लाग्छन् आकाशमा निर्मल, केले हो मन रोकी ॥१७॥

काँढाको जंगल सट्टारी बस्ने फूल रंग वैलिन्छन् ।
साउनका धारा वर्षेर प्यारा ! यी वन मैलिन्छन् ॥१८॥

वनवीर—

प्रेम हो प्यारी ! देशको फूलमा, सुगन्ध फूलको देश ।
देशको सेवा प्रेमको बाटो, लडाँईमा हाम्लाई वेश ॥१९॥

वीरको फूर्ति, मर्दको आत्मा मानिसको देवता ।
निकाल्ने बाटो लडाँईको राम्रो— क्षत्रीको पथ ता ॥२०॥

प्रेमको सेवा लडाँईको बाटो वीरको फूर्ति हो ।
यो चरी आत्मा उड्नु नै पुज्नु प्रेमको मूर्ति हो ॥२१॥

सुनन, सुन, बुझाई मन, बसन्ती जुहार ।
मोतीको मोल मोतीले तिर्छ देखेर मुहार ॥२२॥

नरोऊ कठै ! फूलकी छाती हावाले बिभैकी ।

म आँउछु फर्की लावामा रातो किन हो रुभेकी ॥२३॥

किरती ली फूलको तिमी नै आउली वनवीरलाई चढाउन ।
मर्दैन, वनवीर— मर्दैन पीर्ति— यी घुँक्का नल्याउन ॥२४॥

चतुर्थ भाग

बसन्ती—

ए साउन, साउन, बादलको दाउन जाँताको घघरि ।
धूवाँको छाउन, बिजुली साउन, टाकुरा थथरि ॥१॥

पातमा रुने, चीसाले छुने, धमीलो हुत्या वन ।
आँशुको बाढी लडाँइको आवाज वर्षालु हे सावन ॥२॥

अकेला दरदर, वनेली भर भर, कालको चीसो शास ।
भन्देन कहिले पहेँलपुर शिशिरको होला आश ? ॥३॥

संभना सेतो, संभना कालो, बिजुली ज्वाला छ ।
आँशुको बाफ ए सावन कहाँ बिरह शाला छ ? ॥४॥

पंचम भाग

जूई—

कुसुम नानी ! बोली नै राम्रो, लवजै मीठो छ ।
दरबारी आँखा चनाखा कस्तो बिजूली छीटो छ ॥१॥

मिजाजै राम्रो ! कोर्काली हाम्रो क्यै छैन रकम ।
देखेनौं केही, सुनेनौं केही, दरबारी हैकम ॥२॥

छोरी यो मेरी बसन्ती भन्ने रुपकी जुहार छ ।
तैपनि मिजाज खस्रो छ यसको, जंगली बहार छ ॥३॥

शिकाइदिनोस् यल्लाइ केही, सघाइ बेसरी ।
कस्ता को घरमा, कुन देश जाली, कर्मको पसेरी ॥४॥

कुसुम—

दरबार विध्नै राम्रो छ आमा ! मरमरको पहाड ।
बुढाको घर, सुनको गजूर, मनको बहाड ॥५॥

मगमग वाश इन्द्रेनी रंग रोशनी कमरा ।
चराले मीठो, कुराले मीठो, केटी छन् अप्सरा ॥६॥

अशमानी खोपी, गुलाफी खोपी रोशनी दरवाजा ।
मोती र जुहार रेशम र हीरा, सर्व ती रीवाज ॥७॥

राजा र रानी अदब रकम भिली र मिली छ ।
अरु ता सारा देश र घर इली र मिली छ ॥८॥

नाच र गान शिकदछौं हामी कोइली मिठासे ।
भिल्मिलि नाच्छौं इन्द्रका परी विमानमा अकाशे ॥९॥

अत्तर छिटी फूल भैं बस्छौं हिलेर हँसिली ।
पोशाकका कस्वी मसक्क मस्की वैशालु रसीली ॥१०॥

जूई—

सुनूँ न कुसुम ! कुसुम नानी दरबारी मोहनी ।
एक मीठो गान, चरीको तान, भैरवी-सोहनी ॥११॥

एक राम्रो मिल्के नाच त हेरूँ एकै छिन उज्यालो ।
रमाइलो आँखा बनाउने लहड सौखको दियालो ॥१२॥

कुसुम गाइन देखाईदिउँला सुनाइदिउँला गान ।
दुइ भेटी मलाई टक्र्याए पुग्छ एक आँखा यौटा कान ॥१३॥

मोहनी लाग्ला नहेरे बाबै, भिल्के छ जोवन ।
दूनाले लाग्ला दाँतको खिंची वैश देश शोभन ॥ १४ ॥

सुनभल्का मेरो मोहनी लाग्ला, मुजुरपंखी म ।
उडाई लग्छु अडेर बस, बिजूली चमचम ॥१५॥

भिल्भिले जोवन रेशमपंखी हीराको इस्टारे ।
देखेर मलाई पर है हट मोहनी इशारे ॥ १६ ॥

छंछम छुमछुम छनननना, घुघुरँ घुघुर भुङ ।
पुतली चमचम पुतली चमचम फूलको वैश तुङ ॥१७॥

लङ् लङ लँग लँग रँगको रँग रँग फर्फर फुर्फुर ।
नछोऊ मलाई म उड्ने लागे वैशकी कुर्कुर ॥ १८ ॥

भनेर भाउ अनेक लाई त्यो नाची छम् छम् छम् ।
कोयलीकंठी मुजूरपंखी पोशाक भल्भल भन् ॥१९॥

देखेर साह्रै सम्हनी गरिन् जूडले अघोर ।
बसन्तीलाई वेश्ये भाव लाग्यो नक्कली मुजूर ॥२०॥

कुसुम भन्छिन् खिलखिल हाँसी बसन्ती पियारी ॥
गालामा राखी हथकेला राम्रा लोशनका पुजारी ॥२१॥

भर्केर फर्किन् बसन्ती भने उठेर गइन् ती ॥
कुसुम भन्छिन् "जंगली रहीछन् मिजाजकी बसन्ती ॥२२॥

लाखमा रोजा तर छ यिनको जुहारी मुहार ।
अप्सरा जस्ती छन् सुकुमारी रसकी फुहारा ॥२३॥

लमकोसे आँखा बुरुसे भौमा नौनी भैं चिउँडो छ ।
मोहनी बान्की साह्रै नै राम्रो चेहरा जिउँदो छ ॥२४॥

यिनलाई लगे दरबारमा आमा मोहनी लाग्नेछ ।
राजकुमार हाम्रा विघ्ने छन् राम्रा जोडी क्या जाग्नेछ ॥२५॥

एक बाजी देखे यिनलाई उनले मोहनी लागेर ।
यी महारानी भइनन् भने देश पानी त्यागेर ॥२६॥

जाँउला टाढा पर देशमा बन्न जोगिनी गेरूकी ।
दौलत तिम्प्री अदाक्ष छोरी बन्नेछन् मेरूकी ॥२७॥

बिन्ति छ आमा ! पठाँऊ यिनलाई दरबारमा उज्यालो ।
देशकी रानी बन्नेछ पानी भाग्यको उकालो" ॥२८॥

जूई—

कुसुम नानी ! जो मेरो मनको कुइरे सपना ।
त्यल्लाई मीठो सुरले बोल्थ्यो बनाई विपना ॥२९॥

त्यो महारानी हुनकी लायक रुपौली छोरी छ ।
भन्ने त मेरो मनमा लाग्थ्यो, सुनगामा गोरी छ ॥३०॥

कुसुम—

राजकुमार हाम्रा विछट्टै राम्रा रुपका लायक ।
यस्तै पो खोज्थे अप्सरा राम्री स्वर्गकी एकटक ॥३१॥

कुरा म गर्छु भेट हुन्छ हाम्रो यी रानी बनकी ।
जुहार हाम्रा बसन्ती होलिन् देशरानी धनकी ॥३२॥

षष्ठ भाग

कुसुम—

साहै नै राम्री, अप्सरा खासा, परीकी मुहार ।
करोडमा रोजा, उर्वशी सकल, वनकी जुहार ॥१॥

बसन्ती नामकी छन् रानीवनमा सुनगाभा सुवान ।
राजकुमार प्रमु ! क्षत्रीकी छोरी, मोहनी मुहान ॥२॥

साहै नै तिनी सुहाउँछिन सरकार ! खासा छन् दरबारलाई ।
ती जस्तो भए दरबारमा एउटा यो गर्धन प्रभुलाई ॥३॥

ती महारानी बन्नलाई खासा जून जस्ती उज्याली ।
सोह्रको प्रवेश, रानीवनभिन्न, फूलबारी उकाली ॥४॥

राजकुमार—

म जान्छु कुसुम म आफै हेर्न मिर्गको शिकारी ।
त्यस्ती छन् साँच्चि ? अप्सरा राम्री— मै हुँला भिखारी ॥५॥

"आनन्द" को त्यो जो चित्रकारी तस्वीर उज्याली ।
ती जति होलिन् सपने ठाठकी फूलबारी उकाली ॥६॥

कुसुम-

त्यो भन्दा राम्री भईनन् भने गर्धन मेरो छ ।

नाक र चुल्हो कटाई लान देशको फेरो छ ॥७॥

फरक सर्कार ! पर्देन यसमा मेरो छ कबूल ।

तिनी छन् एउटी अकेली ज्योति देशकी एक फूल ॥८॥

सप्तम भाग

बर्माका पहाड, ढुङ्गिला पहाड, जंगली पहाड ।
काँटिला पहाड, चोसीला पहाड, भाङ्गीला उजाड ॥१॥

मरुको बाटो, घामले तातो पानीले बिनु पथ ।
राम्रो र माटो, चीरा र फाटो पसीना लथपथ ॥२॥

विमानबाट खसाल्थ्यो रोटी, बिस्कुट खजाना ।
जंगलमा हिंड्दै सिपाही खान्थे लँडाइमा रवाना ॥३॥

पिठ्यौँमा यौटा पानीको थैलो घाँसमा सुताई ।
हमेशा जगजग छरिई बस्नु सीठीको जुटाई ॥४॥

जापानी हुन्थ्यो चलाख साह्रै चटक्कै छकाउने ।
एक दुइ जना देखाई यहाँ अरुलाई लुकाउने ॥५॥

वायाँको फायर गर्दामा हान्थ्यो दायाँको अगाडी ।
अगाडि बढ्ने देखाई भाउ हट्दथे पछाडि ॥६॥

गोर्खाली लड्थे "जैकाली" भन्दै— राजा र देश संभ्री ।

हनुमान् वेगी भीम भैं उर्ली घौता भैं ती ब्यूँफी ॥७॥

जापानी लड्थे चलाखी गरी बलिया पहल्मान ।
मगर जूँघे किराँती जस्ता पहेंला रोगन मान ॥८॥

एक दिन पय्यो घमसान जङ्ग जापानी चारको ।
वनवीरसँग वनमा एकलै— नेपाली धारको ॥९॥

बिजूली देखाई गिंडेर फाले स्याबासी मिल्यो खूब ।
सुबीदार बनी मान पाए राम्रा पुगी गो मनसूब ॥१०॥

तर जो थिए अफीसर अरू, चाँडै नै उँचा भो ।
भनेर गर्थे रिस तिनको साह्रै— शिर जसको नीचा भो ॥११॥

ओंवीर भन्ने एक कार्की थिए मानका कप्तान ।
बेइज्जत भयो सभामा तिनको अरूको अपमान ॥१२॥

"यो वनवीरलाई सुबेदार अहिले दिन नै हुँदैन ।
भरखरको ठीटो, क्यै छैन छिटो बहादूर क्यै हैन ॥१३॥

भनेर उनले जिकिर गरे अरूका अगाडि ।
भएका कुरा नेपाल गयो लेखिई पछाडि ॥१४॥

नेपालबाट आउँदा खेरी बडापत्र राजाको ।
वनवीरले पायो सुबेदार मान बहादूरमाभको ॥१५॥

लगाउँदा तक्मा कर्णेल हाँसे खुसखुस भो समाज ।
धाप दिए एकले ओँवीरलाई भयो अपमान औ लाज ॥१६॥

आँखाले तर्की, फरक्क फर्की ओँवीर गए थे ।
एक दिन भयो वनमा भेट रीस ईवी लिएथे ॥१७॥

हातमा थियो राइफल तिनको – वनवीर अकेला ।
सलाम गर्न उठाइ हात तिनले अकेला ॥१८॥

शैतान आई ओँवीरका मनमा राइफल पड्काए ।
वनवीर देखीसहेनन् तिनले एकलैमा मर्काए ॥१९॥

आश्चर्य मानी वनवीर लड्यो पक्क भो मुख रे ।
छटपट गरी एक छिन मरी ढुङ्गो भैं भयो रे ॥२०॥

ओँवीर फर्के वनको बाटो साथीलाई खोजेर ।
नेपाली फौज अगाडि बढ्यो जापानी थर्केर ॥२१॥

मरे छ भनी तिनलाई छाडे त्यो रात वनमा ।
गएन प्राण फर्केछ आत्मा प्रेमको दिनमा ॥२२॥

"बसन्ती" भनी ढुन्मुन गर्दै जंगलको किनार ।
पुगेछन् तिनी, रहेछ त्यहाँ गोठालो उदार ॥२३॥

बर्मीनीलाई गरेको बिहा नेपाली गोठालो ।
देखेछ ढुनमुन नेपालीलाई दयाको उज्यालो ॥२४॥

बोकेर त्यल्ले धुस्नामा लगी बिसायो वनवीर ।
गोलीले यौटा करँग ताछी चलेको दुखपीर ॥२५॥

अष्टम भाग

"म्याङ दाज्यू मेरो छ रानीवन फूलवारी उकाली ।
म मरें भने लेख्दिनु खबर यो कुरा सब हाली ॥१॥

बताएँ कथा – बसन्ती मेरी वैशमा रुनेछन ।
त्यो कालो गोमन शैतान कप्तान शराफ्छ आत्माले ॥
म मरेपछि ती मरिजान्छिन् ती आँशू हुनेछन् ॥२॥

वैशको हाँगो सपना कोपिला पटक्कै भाँचेर ।
बदमाशले एउटा गोलीले माऱ्यो रीस ईवी साँचेर ॥३॥

अनंत मेरो शराफ्छ म्याङ दाइ ! सपना उखाड्ने ।
प्रेमलाई मारी कलेजा फारी वैशलाई उजाड्ने ॥४॥

त्यो भन्दा ठूला क्वै छैन पापी शराफ्छु धरमले ।
म मरि गएँ यै घुस्नु माथी वचन नरमले ॥५॥

लेख्दिनु खबर त्यो रानीवनलाई नेपाल शहर ।
पर्वतवीरको दश नम्बर कोठी इन्द्रचोक बजार ॥ ६ ॥

ए आँशु ! आँशु ! कसरी मास्यो शैतानको जीवन ।
वैशको मेरो सपना सारा उखाडी सुमन ॥७॥

त्यो मीठो मगमग त्यो रानीवन, त्यो चुलबुल चरेली ।
चुचौली पल्लव, फूलरंगी वैश, त्यो भर्ना जूनेली ॥८॥

संभरना मेरो पंखेटा हाली परेवा अकाशयो ।
यो हंस उड्न खोज्दछ हरे ! दुःखले विनाशयो ॥९॥

म्याड दाई मलाई बचाइ देऊ सुत्छु आँशुको ओछ्यानमा ।
शराष्ट आत्मा शराष्ट आत्मा त्यो गोमन हराममा ॥१०॥

नवम भाग

राजकुमार आए त्यो रानीवन भदौरु याममा ।
गोठाला भेषी, सुन्दरकेशी थाकेर घाममा ।
हिंडेर धेरै पसीना भिकी कोर्काली साथी ली ।
हँसीया बङ्गे, लवेदा लाई सुकीला जाति ती ॥१॥

"को छ हँ यहाँ ?" घरमा शोध्छन् शुकेका पुकारा ।
"को छ हँ यहाँ ?" शोध्छन् हेर्छिन अप्सरा मुहार ॥२॥

जुपिटर् जस्ता ती थिए राम्रा, गोठाला भेषमा ।
अपोलो मुहार ती राजकुमार वनेली देशमा ॥३॥

ती हरिनकोसे पानीदार आँखा सुनगाभा रोगनी ।
देखेर एक छिन मुर्छा भो आँखा, तस्वीर जीवनी ॥४॥

छुन्मुन गरे कुमारले जब कोर्काली करायो ।
"को छ हँ यहाँ ?" – प्यासले साथी ढुन्मुन गरायो ॥५॥

भयालबाट हेरिन् जूईले त्यहाँ, कुसुमले सुनिन स्वर ।
भट्टपट ओर्ली ती आईन् तल बोलिन् ती मधुर स्वर ॥६॥

"को तपाइँहरू ? राम्रो छ पहिरन ! के भन्न आएका !
गोठालो नाइके जस्ताको उहाँ ? के खबर ल्याएका ?" ॥७॥

कोकाली भन्छ "हामी हुँ भिकोट देशका गोठाला ।
गोठाला नाइके उ उहाँ मागछौं प्यासको पियाला" ॥८॥

"पाल्नु होस् कठै ! पसीना कस्तो गर्मीले आएछ ।
मोतीको दाना भुभुप्पै वनी क्या निधार स्वाएछ ।
कस्तो छ चर्को भदौरे घाम तिर्खाले दाहेछ" ॥९॥

भनेर कुसुम दुई जनालाई लग्दछिन् भित्र ती ।
अहाँउछिन् तिनी वसन्तीलाई, गजवकी चित्र ती ॥१०॥

"पानी ल्याऊ नानी ! एक लोटा पानी ठंडाई शीतल ।
हेरन उहाँ पसीना भल भल गर्मीको टल्टल" ॥११॥

वसन्ती भईन् परी भैं, ढल्की अप्सरा भै आइन् ।
फूल वनी लच्छिन् पानीको लोटा कुमारलाई टक्र्याइन् ॥१२॥

कुमारले पिए घटघट जल, शीतल, शीतल जल ।
महलको सौख बालुवा भयो, एक लोटा स्वर्ग थल ॥१३॥

लाटो भैं भई आँखामा हेरे- त्यो चाल, त्यो डोल ।
जुरुक्क उठी दरबार गए प्रेमले अवोल ॥ १४॥

त्यै दिन लावालस्कर पठाई तिनलाई मगाए ।
बसन्ती रोइन्, रोइन् ती परी- दरबारमा पुऱ्याए ॥१५॥

दशम भाग

एक अन्धविश्वास वर्मा रैछ जंगली किनार ।
भूतमा यौटा विश्वास रैछ गोठाले अपार ॥१॥

भूतले खान्छ भैंसी रे वर्षे भूतले खान्छ गाई ।
भूतले खान्छ घरमा बच्चा, बाबु या घरकी माई ॥२॥

त्यसलाई ल्याई जम्काका भेटका पशु या जंगली ।
बाहारवर्षे दिएमा बलि बन्दछ मंगली ॥३॥

यो अन्धविश्वास ज्यादै नै चर्को त्यसठाँउ रहेछ ।
वर्मिनी स्वास्नी त्यो माङ्की साह्रै जंगली रहीछ ॥४॥

देखेर हाम्रो वनवीरलाई जंगली जंकाभेट ।
त्यो बाह्रवर्षे भूतथानमा दिन कर गरी त्यल्ले ठेट ॥५॥

पोइ चाहिनी भई नेपाली हाम्रो त्यसमा नमान्दा ।
दाइज्यो खेत खुस्काउन खोजी धंकाइ दी फन्दा ॥६॥

आधा त्यो वर्मी नेपाली पनि विश्वास लागेको ।

माने भैं गरी स्वास्नीको कुरा मनमा जागेको ॥७॥

खेदलाई साह्रै अटाउनलाई भएर गाहारो ।
भनेछ थोरै सुँडको दिन वनवीरलाई साहारो ॥८॥

"म मार्लु आफै" भनेर भनी "हातले आफ्ना यी ।
दिन दिन रोकी त्यो भन्दो रैछ, एक हप्ता हप्ता दी ॥९॥

"बलिलाई पलिहे पारेर मोटो, पछि यो चढाउनु ।
दुब्लो नै दिए भूत रिसाई आउला, भन् काल बढाउनु ॥१०॥

भनेर बल्लतल्लमा त्यल्ले निको है पारेछ ।
बल भरी केही घीउ र दूधले जा भनी भारेछ ॥११॥

सुँडको पाई वनवीर लम्क्यो जंगलको किनार ।
नपाउनु दुःख पाएर एकलै हिँडेछ उजार ॥१२॥

ढुङ्गाको गरी तकिया काँही घासमा सुतेर ।
वनमा एकलै बाघसँग लडी लट्टीले चुटेर ॥१३॥

रुखको हाँगा बनाई बास, तीन रात सुतेर ।
बाघलाई छली, भोकले गली चलदथ्यो उठेर ॥१४॥

त्यो वीर आखिर एक ठाँउ आयो चोरको पौवामा ।
नङ्गै पो देखी वंचरो राखे चोरले मौकामा ॥१५॥

पहाडमा हिँड्दा तिर्खाले सताई पातको पानी पी ।
बल्ल र तल्ल बचेर हिँड्यो हजार आपद ली ॥१६॥

वर्माको किनार आउँदा भण्डै अंग्रेजी फाँसीमा ।
ज्यादै नै दुःख वनवीरले पायो, के बयान घाँसीमा ॥१७॥

एकादश भाग

बसन्ती तर दरबारमा गइन्, उज्यालो दरबार ।
बगैंचा राम्रा फुलका रंगी-ध्वजा र तरवार ॥१॥

बिगूलको पूँ पूँ तरही घूँ घूँ, टेन्छेन सिपाही ।
रंगीन खोपी रमाइला पोशाक सुनका त्रिपाही ॥२॥

दौलत ठाँट, मखमल कार्चोप, गादी छन् सुनौला ।
सिर्केछन् अत्तर, सुन्दर भिलमिल साजहरू सब नौला ॥३॥

खोपीमा लगे अशमानी राम्रो केटीले शिंगारे ।
पाउडर लिए भुवाले गाला छोएर शिंगारे ॥४॥

ऐनामा लगे, कपाल राम्रो ठाँटको बनाई ।
मुकुट एउटा सुनको लिए हीराले भल्काई ॥५॥

ऐनामा तिनी अरुले हेर्दा अप्सरा देखीइन् ।
ऐनामा थुकिन् तिनले तर शिंगारले रूखीइन् ॥६॥

राजाले हेरे अगाडि राखी उम्दा ती मोहनी ।
अप्सराभरकी अप्सरा थिङ्ग् स्वर्गकी रोशनी ॥७॥

राजाले भने- "उर्वशी यिनको नाम भयो अबलाई ।
यी महारानी हुनेछन् अब- रोज्दिन अरुलाई ॥८॥

विवाहनिम्ति ज्योतिषी हाम्रो बोलाई ल्याउनु ।
चाँडै नै हुने लगन हेर्न तिनलाई लगाउनु ॥९॥

राजाको हुकुम सुनेर भुकी केटा र शिंगारे ।
"सब इच्छा इनको पुऱ्याऊ" भनी पठाए त्यहाँ रे ॥१०॥

द्वादश भाग

केटी—

श्री महारानी उर्वशीलाई के भयो ? के भयो ?
ज्यूनार हुन्न, पानी नै पनि पिलाउन मुश्कील भो ॥१॥

अनार शर्वत हेरेर खालि टोल्हाई बक्सिन्छ ।
पहेँलो भयो मुहार सारा के हुन्छ ? के हुन्छ ? ॥२॥

राजा—

"बोलाउनु डाक्टर असल डाक्टर राजवैद्य भिकाउनु ।
नखाए पनि नपिए पनि कोसिसले पिलाउनु ॥३॥

मनमा कस्तो विचार चिन्ता दहन्छ, रहन्छ ।
सबले राम्रो मन पेट बुभन्नु या दर्द के हुन्छ ॥४॥

डाक्टरले आयो पाएन केही, वैद्यले पाएन ।
अमलपित्त भनेर गयो, औषधि लागेन ॥ ५ ॥

भन् भन् ती भइन् पहेँली साह्रै कलिली शुकालु ।
दुब्लाई गइन्, रहेन सत्व, फूल भैं मुर्भालु ॥६॥

राजाले दिए जुहारत तिनलाई मोतीका हार सारा ।
माइतीलाई ल्याए, आमालाई ल्याए बोलीनन् बेचारा ॥७॥

आमालाई देख्दा लमकोसे कूना आँशुले रसायो ।
धेरै नै सोधे बोलीनन् केही देखेर दशा यो ॥८॥

राजाले ल्याए मनका वैद्य, तंत्रका पूजारी ।
भारफूकेहरू सब लाइदिए गलिन् ती बेचारी ॥९॥

पिंजराभिन्न परेकी चरी सुनको जंजीर ।
अबोल आत्मा रोएर बस्यो माससम्म मंसीर ॥१०॥

मंसीरको जब संक्रान्ति भयो मुरभाई पहेँली ।
मरणशय्या बीचमा रहिन् आँशुले रसीली ॥११॥

सुनगाभा भन्दा ती राम्री थिइन् साँभकी पहेँली ।
तुलसी-मठमा कुमार रोए हेरेर उजेली ॥१२॥

"के इच्छा तिम्रो आखिरी भन पुन्याउछु" भन्दामा ।
चिम्लेर आँखा ती चुप्प रहिन् स्वर्गको धन्दामा ॥१३॥

आखीर गयो तिनको प्राण "फूल फूल बिछाऊ" ।
भनेर खाली त्यसै नै गरे राखेर सब भाउ ॥ १४॥

त्रयोदश भाग

राजा ती रोए— "गइन् नि कठै ! जगत्की उज्याली ।
दरबारले मेरो के गयो तिनलाई हत्या भो अकाली ॥१॥

क्वै शक्छ छ भने जिलाउन तिनलाई महल गर्छु दान ।
अमृत कहीं छ भने ल्याउन तिनले गरून् पान ॥२॥

स्वर्गकी रोशन, सुन्दरकी बत्ती, चन्द्रमा प्रकाश ।
हराउँदा तिनी अँध्यारो भयो देशको अकाश ॥३॥

चतुर्दश भाग

वनवीर बल्ल नेपालमा आयो, त्यो रानीवनमा ।
कहानी सुन्यो बसन्ती को त्यो, आँशु ली मनमा ॥१॥

रोएको आत्मा बोलेन केही भल भल भित्रै भो ।
ती महारानी भइन् रे भन्दा विक्लको चित्रै भो ॥२॥

शहर गयो तुरन्त रूँदै वनको चरो रे !
बहुलाहा जस्तो रिठ्ठाली एउटा कम्मरमा धरो रे ॥३॥

राजमहल जाँदा वसन्तीलाई जिलाउने "म धामी" ।
भनेर त्यल्ले वल्ल र तल्ल रानीवन भरना भो" ॥४॥

राजाको कानमा पुर्‍यायो कुरा तीन दिन कुरेर ।
राजाले सुने बोलाउनु भने आदर गरेर ॥५॥

बसन्तीको त्यो लासलाई भरखर फूलले वेहेर ।
लैजानलाई लस्कर तयार थियो त्यो हेरेर ॥६॥

देखाई लासलाई राजाले भने, "उ त्‍यै हो बसन्ती ।

एक घडी अघि आएको भए हुँदी हो जयन्ती ॥७॥

तर त्यो मीठो उज्यालो छैन, त्यो फूल मुरझायो ।
स्वर्गको चरी, पिजँरा छोडी गई सकी काल आयो ॥८॥

म महारानी उर्वशी भन्थेँ, सुनले छाएर ।
नखाई केही वैलाई गइन् दिन यस्तो आएर ॥९॥

दरवार मेरो म दान गर्थेँ तिनलाई जिलाए ।
जिउदिनन् तिनी तर हे धामी अमृतै पिलाए" ॥१०॥

भनेर राजा घुँ घुँक्क भए, आँशूले छायो दृक् ।
रुमालले पुछे नजर एकलै, मनमा अति दिक ॥११॥

रोएर धामी वनवीर भन्छ, " हे स्वामी स्वदेशी !
भूल गरिवकस्यो हजूरले अघोर, काम भयो विदेशी ॥१२॥

नङ र मासू कलेजा मुटू दुइ हामी अगाडि ।
प्रेमका चरी त्यो रानीवनमा खेल्दथ्यौं मन गाडी ! ॥१३॥

छुट्टीन्नौं भन्ने प्रतिज्ञा थियो, अकेली बेचारी ।
लडाँइको वनवीर संभेर मरिन् जलपान सब छाडी ॥१४॥

एक घडी अघि मलाई तिनले देखेको भएमा ।
फर्केर आँउथ्यो उडेको आत्मा ती खान्थिन घरीमा ॥१५॥

अफशोस् सर्कार !" आँशूले भई अनोठा वरर ।
वनवीर भन्छ "ती गईगइन बाँच्योछु म हर ॥१६॥

ती होलिन् जिउँदी भनेर मैले बर्मा मा लडेर ।
बेइमान आफ्नो स्वदेशी गोली खाएर मरेर ॥१७॥

'बसन्ती' भन्दै आत्मा ले फर्कै बर्मा मा दुख पाई ।
हजारन दुःख जेलेर फर्कै संभेर तिनलाई" ॥१८॥

राजाको नजर आश्चर्य भरी वनवीरमा परेर ।
रसाई आँखा एक छिन हेरे गौड खूब गरेर ॥१९॥

"ती तिम्री प्यारी बसन्ती तब" राजाले सोदछन् ।
"निराहार भई मरेकी हुन् त ?" एक आँशु पुछ्दछन् ॥२०॥

वनवीरले तब यो विन्ति गरे "वर्मा मा मलाई ।
एक ठूलो साधु मिलेथ्यो सरकार ! ज्ञानगुन शिकाई ॥२१॥

उनले यौटा संजीवनीको टुक्रा एक विचित्र ।
दिएको मैले राखेको यहाँ जलमा पवित्र ॥२२॥

प्रयोग गर्न अहिले पाए ब्यूँताउन शक्तछु ।
मरेको एक घडीलाई यसले जिलाउन शक्तछु ॥२३॥

उही यौटा टुक्रा सिवा सरकारको मसँग क्यै छैन ।
अवेर होला पिलाउन पाऊँ ! हुकुम मिलोस्न ! ॥२४॥

राजाले भने- "चाँडै नै जाऊ" वनवीर दगुरे ।
लासलाई गई संजीवनीको एक टुक्रो दिए रे ॥२५॥

मुख खोली – वर्वर भारेर आँशू – गलामा घचेडी ।
पानीले निलाईदिए त्यो टुक्रा सबका अगाडि ॥२६॥

लस्कर रह्यो आश्चर्य टक्क – सब परे छक्क रे ।
"बसन्ती आऊ, फर्केर आऊ, वनवीर यहीं रे ॥२७॥

भनेर आकाश फर्केर रोई ताराका अगाडि ।
बसन्ती चाँडै वौरेर आइन् त्यसका पछाडि ॥ २८ ॥

"अय्या" पो भन्यो मुर्दाले भनी सब जना दगुरे ।
बसन्ती चलिन् क्यै आँखा खोलिन् क्यै आँसू बर्बरे ॥२९॥

वनवीर रोए, सब आँखा भए अद्भुतका बिजूली ।
दगुरी आए राजा नै आफै पाउपोष सब भुली ॥३०॥

"बसन्ती तिमीलाई कस्तो छ !" भनी राजाले बोलाए ।
बोलिनन् तिनी, वनवीरले जल प्यारले पिलाए ॥३१॥

वनवीरलाई देखि बरर भई हात तिनले समातिन् ।
मुखमा आँला दिएर गरिन ईशारा क्यै मागिन ॥३२॥

फलको रस गिलासमा ल्याई वनवीरले पिलाए ।
बसन्तीलाई फर्काई लगे मखमलमा सुताए ॥३३॥

वनवीर वसे वैद्य भैं त्यहाँ, बसन्ती वौरेर ।
ईश्वरै आयो दरवार भन्छ आश्चर्य भएर ॥३४॥

राजाले ल्याए हीराको माला दुइटा हातमा ।
वनवीरको गला यौटा गो आर्को बसन्ती साथमा ॥३५॥

"बसन्ती तिलाई संकोच छैन दैवले बचायो ।
वनवीरको कथा जान्दछु अब प्रेम कस्तो सच्चा यो ! ॥३६॥

मरेर जियौ स्वर्गमा पुगी फर्केर उज्याली ।
रानीवन जाउली गीत गाउली खाउली फुलवारी उकाली ॥३७॥

यथेष्ट धन लिएर गए प्रेमको दंपति ।
भूलचुक मेरो गरे है क्षमा दिलकी संपति ॥ ३८ ॥

तिमीलाई मैले ल्याउन यहाँ भूलले जानिन ।
फर्काइदे भन्थ्यो मनले उहीं दिलले मानिन ॥ ३९ ॥

वनवीर तिले राजालाई जित्यौं स्वर्गकी रोशनी ।
यी तिम्रै भइन, मसँग वैली उडेर जीवनी ॥४०॥

बसन्ती अब तंग्रन्छिन् दिन दिन क्यै छैन डर रे !
भोली नै जाऊ ए रानीवनका ढुक्छुरका जोडी रे ॥ ४१ ॥

आदरसाथ सुनको पाल्की साथमा बिदाई ।
राजालाई जित्ने एक प्रेम देखें, अमृतको जिलाई ॥४२॥

राजाले हेरे नारीको घडी पाँच बज्यो सिसिरे ।
हवाले दिनको चीसोपन ल्यायो, तब भो मिर्मिरे ॥४३॥

सुनौला भयो बिहान जब धोविनी वासामा ।
सुनका पाल्की तयार भए विधिका पासामा ॥४४॥

जुहारत लिई दंपति फर्के वर्माको कहानी ।
खुशमुख रानी बसन्तीलाई ।
वनवीर दिन्थे सुनाई हाइ ! । ।
रुन्धिन् ती जून, प्रेमका कण, जाइ भाडमा बखानी ॥४५॥

विवाह गरी धेरै दिन भयो ढुक्कुरको जीवन ।
बसन्ती वनवीर दुवैको नाउँ फूलमाला उनन ॥४६॥

बसन्ती (अंश)

(लघुकाव्य)

संबोधन

हे मेरा भाइ ! हे मेरा बहिनी । साँभ र बिहान ।
आकाशका रंगले,
बादलका चाँगले,
पानी भैँ बोल्लछ हावाभैँ चल्छ मनको मुहान ॥
सपना आउँछन् कुइरीमंडल शून्यलाई ढाकेर ।
बादलको बस्ती आकाशमा बस्छ आँखालाई नाघेर ॥
भनूँ कि राम्रो यो यौटा कथा आकाशमा फुलेको ?
पहाडी भर्ना छर्छरे जुहार स्वप्नामा बोलेको ?
कथाको देशमा उज्यालो आर्कै, आर्कै छ जीवन
सुनेको मनको स्वर्गको रेखा हावाको सुमन
सपनाभिन्न गरेको काम सुनौला ज्वालामा
देशको हुन्छ सभ्यता सच्चा, रस भर्छ प्यालामा
एक राम्रो कथा एक बस्ती हुन्छ, एक देश उज्यालो,
चढूँ कि आज सपने वनको रमाइलो उकालो ?
सबभन्दा राम्रो जीवन हाम्रा कल्पना बुन्दछे ।
देखेको साङ्ग्रो सुनेको थोरै,
छोएको कडा भएको भोरै,

हाम्रा ती राम्रा एकान्तमा जो सपना उन्दछे
भयाउरे गाना, स्वदेशी ताना, खोला भैं कल्कले
भोपडी घुमी गीत गाउन आए नभन्नोस् फत्फते ।
चराले बोल्छन्, दुक्कुरले बोल्छन हरिया वनमा
गीत गाउनु मेरो आँखाको दोष खोप नहोस् मनमा ॥

[१]

(बसन्ती र वनवीर रानीवनमा घाँस काटेर जुहारी खेलिरहेछन्)

वनवीर—

ए है ! यो वन यो रानीवन यो मीठो रानीवन ।
जल र थलमा बल्दछ दीप सपना जस्तो धन ॥
फागुनले हाल्यो फुलारु रंग गिर्खालु हाँगामा ।
हरियो प्युरी घामले कात्यो बसन्ती धागामा ॥
सूर्यले कोल्टे उत्तरको फेरे, सात रंगी बन्यो घाम ।
पहाडमा आयो सिर्सिरी नयाँ, काफलको घन्क्यो नाम ॥
कीपको फूलमा पुतली सुती, गंकियो सुन्तला ।
परीको ढोका बनाउँछ आलुबखडा यो थला ॥
दारिमको रातो गिलासमा चर्को केशरको सर्बत छ ।
घुम्रेका पात लम्बेर फुके, कुत्कुते पर्वत छ ॥
लहरा जहाँ रुखलाई बेछिन् नङ्गाले मायाको ।

यो परी वनमा नयाँ छ संसार प्रेमका छायाको ॥
 कोयलीको कुह यौटा छ तिम्रो यौटा छ मेरो भैं ।
 ध्वनि र प्रतिध्वनि छ दुइ आत्माको घेरो भैं ॥
 भनन, भन, बसन्ती बेला ! फलको भाडीमा ।
 जुनेली कथा फुलेर आए प्रेमको बाढीमा ॥
 पालुवालाई छोएर चित्त नबुझी हावाको ।
 हलुका रेशम घुँघर हुन्छ कोमल दावाको ॥
 सुनगाभाभन्दा उज्यालो रोगन सुनमा पिटेको ।
 गालाको पाटा बिध्नै छ राम्रो तिम्रो है जुटेको ॥
 यी आँखालाई एकवाणी हेर्नु प्रेम गर्न सिक्नु छ ।
 मोहनी जिउँदो पिएर लट् भै भाषामा डुब्नु छ ॥
 लालपातेभन्दा रसिला ओठ खोलेर बोलन ।
 मोतीको भाषा ढुक्कुरको दिल भैं छातीको खोलन ॥
 ए रानीवनका बसन्ती रानी ! तिमीलाई भनेर ।
 फूलको गाछी ऋतुले रच्यो क्या रंग चुनेर ॥
 बेलीको फूल भैं दुइटाको यौटा दिल हाम्रो बनाउँला ।
 एउटै रस, एउटै ढुक ढुक, जीवनलाई तुल्याउँला ॥
 सुनै सुन फुली हेरन जाई सुनमा सुगन्ध ।
 तिमी छौ अझ जाईभन्दा राम्री जिउँदी सुगन्ध ॥
 हरियो राज्य मखमली गद्दी, पालुवा चामर छ ।
 धन तिम्रो रंगी कुवेरको तंगी
 कचौरा तिम्रा फूलका राम्रा, अनोखी पावर छ ॥
 जुहार तिम्रा हाँगामा भलभल, वन तिम्रो पन्नाको
 हे रानीवनकी सुन्दनी रानी !
 तिम्रो छ भाषा हजार चरा, चाल सानो मुनाको ॥
 नीरको दरबार हवेली खासा, बालको छानो छ ।

सुनले छाउँछ आकाश तिम्रो
स्वर्गको दरबार गुलाफको शैय्या आकाशमा मानो छ ॥
मिर्मिर तिम्रो ठुलआँखे केटी वनका सहेली ।
हे रानीवनकी उज्याली रानी ! राम्रीमा अकेली ॥
तँलाई खालि मायाको दिलले हेर्दछु भनन ।
स्वर्गको राजा बनाउँथ्यो मलाई पियारो वचन ॥

बसन्ती-

चरीको उडान आकाशसम्म, फूलको उडान घाम ।
अरु ता मैले देखिन केही संसारमा यौटै नाम ॥
फूहछघलले लेख्छ सुनौला किताब, हरियो मसीमा ।
वनले लेख्छ अक्षर यौटा, यौटैको महिमा ॥
बादलले लेख्छ सुनको लिपी दिनले पाय्यो टक ।
संसारको राजा देख्दछु यौटा, यौटैमा पय्यो लख ॥
बोल्दै न मीठो कोयली को हो ? हाँगामा भुलेर ।
कसले देख्यो हृदय बोल्दो वनमा फुलेर ? ॥
गुलावमा फुल्यो लाजको लाली, बेलीमा फुल्यो दिल ।
हाम्रो त माया पालुवा जस्तो, आँखामा हाम्रो भील ॥
हरियो माया हाँगालाई पक्री कोपिला बनाउँछे ।
सुगन्ध दिलको रंगीलो पारी हावालाई गुनाउँछे ॥
पत्रको पत्र थोपा र थोपा लुकेको देखिन्न ।
चुँडेर हेरे दिल हेरुन् हाम्रा तैपनि बुझिन्न ।
कमलको सानो कोपिला मेरो सूर्यलाई चढाउँ ।
म भन्ने अब देखिन्न आफू जल भई बिलाउँ ॥

वनवीर-

क्या मीठो राम्रो सुगन्धी बोली फूल सारा बोल्दछन् ।
 इन्द्रेनी रंगका सात सुरे अधर इच्छाका खोल्दछन् ॥
 वसन्ती रानी ! वनकी छोरी ! पहाडी गुलाब ।
 फूलले बोले चराको भाषा बुझियो सुहाव ॥
 पहाडले खोजे फूलमा बोल्न ओठ मात्र सुहायो ।
 पहाडले खोजे चरामा बोल्न अर्थ नै बिलायो ॥
 स्वर्ग र धरा हावा र आकाश साराको सुन्दर ।
 खिचेर तिमी फुलेकी फूल, शोभाकी मन्दिर ॥
 सब चीजभन्दा उडेर बोल्छ्यौ खोलेर विचित्र ।
 पहाडको कुंजी, वनको कुंजी भाषाको पवित्र ॥
 केही बोल्न खोज्छन् हरिया वन केही बोल्न खोज्छ घाम ।
 सबैको भाषा तिमीमा पूर्ण देखिन्छ आँदौँ याम ॥
 प्रेम भन्ने यौटा पवित्र लहर हरियो सागरमा ।
 बोलेर उठ्छ, झुल्केर उठ्छ अनोखी पावरमा ॥
 लाल मोहर छाया गुलाफमा हेर ! तिमी छौँ उज्याली ।
 अबलाई सधैं रे मेरे धन... स्वर्गकी दियाली ॥
 जाईको फूलको श्रीपेच बनाऊ, कमल हीरा शीत ।
 पन्नाको लुर्कन पालुवा लाऊँ, सुनगाभा कल्ली प्रीत ॥
 आकाशलता सुनका चुरी, मोती फूल इस्टार ।
 कल्कीको फूल हुमाउँ बनाउँ, वनकी जुहार ॥
 हरियो वनको हरियो रेशम मनले सिलाउँला ।
 कल्पने चोली सपने सारी रानीलाई लगाउँला ।
 परीको छाता भन्ने छ झार मखमल कलीलो ।
 घाम हुँदा चर्को ओढाउँला तिलाई मान गर्न रसीलो ॥
 फूल फूल्दो शरको रंगीलो पाखा शय्या छ सुत्नलाई ।
 उत्तर फूलको पहेंलो गिर्खा खुशबू र रत्नलाई ॥

यौटा छ रुख, खुकुरी रुख, खुकुरी पतली ।
 वसन्त भित्र खुकुरी छर्ने परीको खुकुरी ॥
 त्यसैले गर्छ तिमीलाई रक्षा वनकी हे रानी !
 सिंगार तिम्रा म ल्याउँला खोजी साँझ र बिहानी ॥
 औँसीको गाजल, सितारे फूल, हरिया दरबार ।
 सिरुको पात बस्दछन् पाले, बनेली घरबार ॥
 फूलको काँचको कचौराभरी मौरीको खानाले ।
 रजाई तिमी वनमा गर रानीको पानाले ॥
 चरीका परी गीत गाउलान् गीत बुट्टादार पँखेरु ।
 बादलको सुनको लहँगा लाउनी सपने सवेरु ॥
 भीलको ऐना निर्मल हेरी... साँझको पहरमा ।
 परी भैं डुल्दी टाकुरे वन सल्लाको मरमरमा ।
 हावाको खोला सुनेर सपना देखौली सब सुरमा ॥
 जुनेली सुनले छाउँला छानो पराले भुप्रेको ।
 फर्सीका फूल जडूँला त्यसमा सुन फुल्ने थुप्रेको ।
 जहाँ छ भर्ना हीराको छरबर भ्याउमा गुडेको ।
 बनाउँला त्यहीँ सपने घर प्रेमले जोडेको ॥
 किनूँला भेडा चाँदीका भेडा बादलरंगी ऊन ।
 पाठालाई च्यापी हेरूँला रानी साँझको उनी सुन ॥
 काटुँला भीनो निगालो राम्रो खोपूँला त्यसमा प्वाल ।
 बजाउँला मीठा मनका भाखा हावाले चोरोस् छाल ॥
 यी धन भए, वनकी रानी ! मलाई नबिर्स ।
 प्रेमकोफूल वैलिन्न भन्छन् संसारले नतर्स ॥
 ढुक्कुरले बुझ्छ ढुक्कुरको दिल एकबाजि कुर्लेको ।
 एकबाजि फुल्यो सधैँलाई फुल्यो
 नमरी जान्न गुलाफको रंग घाममा उर्लेको ॥

बसन्ती-

पीरति आफ्नै उज्यालो धन, आफ्नै छ जुहार ।
संसारको दौलत छँदै छ यसै
हावा भैं मन हरियो वन गर्दो छ विहार ॥
जादूको दरबार बनाउने मन अमर ज्योतिमा ।
विश्वास पाए चाहना केही आँखाको मोतिमा ॥
मन मिलेदेखि वनको राज्य इन्द्रको स्वर्ग छ ।
अब त जाउँ कि घाँस भरी भयो
साँझको रायो मुसकानमा लाजको बिदाको अर्थ छ । ।

[२]

कुसुम-

छोरी त तिम्री साह्रै नै राम्री लाखमा पहिली ।
आँखा नै बोल्छन् गाला नै फुल्छन् रोगनै जुनेली ॥
भँवरापंखी घुँघुरे केश रेशमी केसा छन् ।
मिलेको डाल सलक्क साह्रै सब अरु फुस्रा छन् ॥
कुचीले तस्बीर लेखेको भौं छ नौनि भैं चिउँडो छ ।
बिध्नै छ राम्रो सलक्क नाक, चेहरा जिउँदो छ ।
लालपाते ओठ रसिलो धर्का मिलेको सल्लक ।
अप्सरा जस्ती देखिन्छिन् राम्रो हेर्दामा पुलुक्क ॥

हाँसका फुल भैं कुर्कुच्चा राम्रा केराकी सुप्ली छन् ।
 बैसको जोडले बोल्दछिन् थोरै तरंगी दुब्ली छन् ।
 हिँउको पहारामाथिको जून पूर्णिमा उदाउँदा ।
 भल्किन्नन् यस्तो नबोल्ने स्वाँगको बैसले सुहाउँद ॥
 नेपालमा छैनन् यो जस्तो राम्रो दरबार शहरमा ।
 राजाकी रानी बन्नलाई यिनी सुहाउँछिन् रहरमा ॥

मालती-

कुसुम नानी ! दरबारमा तपाईं कति भो बसेको ? ।
 बोली नै राम्रो चाल नै मीठो अमृत घुसेको ॥
 साह्रै नै राम्रो लाग्दछ कुरा, लवाइ बोलाइ ।
 बसन्तीलाई दरबारै पठाउँ भैं लाग्छ मलाई ॥
 गरीबको भुप्रो गोबरको थुप्रो क्यै छैन घरमा ।
 न लाउन पाई न खान पाई, बाबुको भरमा ॥

कुसुम-

मालती दिदी दरबार भन्नु कलिको स्वर्ग हो ।
 भिलि र मिली दौलत जुहार राजाकै घरकै हो ॥
 चिताउनुपर्छ सब कुरा मिल्छन् आनन्द अघोर छ ।
 लाउन र खान के बयान गर्नु ? मोरीकै मोहोर छ ॥
 सफाइलाई सुघरलाई ठाउँ आर्को पाइन्न ।
 उत्तर रेशम मिष्ठान मेवा सपनामा छाइन्न ॥
 कुरा नै आर्कै, भाषा नै आर्कै, चालै नै बेग्लै छ ।
 सिक्किन्छ कति, जानिन्छ कति एक संसार सग्लै छ ॥
 काइदा कदर ढङ्ग र रङ्ग चलाखी विचित्र ।
 दरबारमा नगै उसले सिक्क्यो ? शहर घरभित्र ॥

राजाको दाहिनी हात नै बनी रानीको आसनमा ।
 देश राज गर्न पाउँछिन् छोरी चरीको भाषणमा ॥
 चामर डोल्छन् चँदुवा भुल्छन्, मखमली बिछौना ।
 उत्तरको खोला जुहारका गोला सुनका भुलौना ॥
 हीराको घण्टी मोतिले भण्डी राज गर्नु यहाँ छ ? ।
 वनको भुप्रो गोबरले टाल्नु छोरीलाई यहाँ छ ॥
 राजकुमार हाम्रा अत्यन्तै राम्रा विद्याका बयानी ।
 शिकारमा हुन्छ सवारी यहाँ यो वनमा बखानी ॥
 बसन्तीलाई उनले देखे दरबारै भुल्नेछन् ।
 टपक्क टिपी लैजान्छन् घर रानी भै फुल्नेछन् ॥
 एक ढीँडे आई खुकुरी कंवर गीत गाई लैजाने ।
 बसन्तीलाई बनाउन रानी हामीलाई के जाने ? ॥
 औला र दौला बनौली दिदी ! धनको वैरोमा ।
 बसन्तीलाई कुमारलाई देऊ नदेऊ जैरोमा ॥

मालती—

कुसुम नानी ! लौननि ! मलाई मनमा लागेको ।
 तपाईंले च्वाट्टै बोल्नु पो भयो सपनामा जागेको ॥
 सपनामा देखें कुसुम नानी छोरीलाई बसन्ती ।
 यो महालक्ष्मी जन्मेकी भनी गाएर जयन्ती ॥
 फूलको खटमा बोकेर लगी रानी भै भन्दथे ।
 म रोइरहें सपनामा देखी— यी आवाज सुन्दर्थे ॥
 साँच्चिकै हो कि हुने यो सारा रानी पो हुन्छे कि ।
 उज्यालो निधार बलेको साह्रै रानी पो बन्छे कि ? ॥

कुसुम—

दिनको घाम भैँ साँचो छ सपना लाखामा रोजा छिन् ।
 देशकी रानी नबने यिनी हिमाल होचा छिन् ॥
 यिनको बयान राजकुमारसँग एकबाजि गरुँ त ।
 नगरी छोड्लान् यिनलाई पाउन कुरा नै छरुँ त ? ॥
 यी रानी वनकी रुपकी रानी रानी नै बन्नेछिन् ।
 हात्तीमा चढी लडी र बढी जुहारै छर्नेछिन् ॥
 औला र दौला मालती दिदी घर तिम्रो बन्नेछ ।
 नदेउ है यिनलाई फकिन चाँडो नत्र आश शून्ये छ ॥
 बन्देज गरी राम्ररी राख्नु नछाड्नु वनमा ।
 देशको जुहार बाँदरले टिप्ला होश राखे मनमा ॥

[३]

वनवीर—

लहरामाथि श्रीकृष्ण बसी बजाए मुरली ।
 संसारको आत्मा चराभैँ बोल्यो करली कुरली ॥
 बसन्ती ! भन हरियो वनमा के आउँछ उरली ।
 बोलेको भन्दा बजेको मीठो मनको पिर ली ॥
 मुरली मनको बजेर आउँछ टिरली टिरली ।

बसन्ती—

लहरा एउटा सपना थियो जिन्दगी थियो वन ।

श्रीकृष्ण थिए मनका मालिक, प्रमेको थियो छल ॥
संसारका चरा प्रेममा बोले मुरली सुरमा ॥
हरियो सागर जीवनको उछल्यो त्यसको भरमा—
गीत गाइरहेछन् अभ्र ती कृष्ण ध्वनिको घरमा ॥
बादलले आई टाकुरालाई सुनले बेर्दछ ।
कुइरो आई पहाडलाई प्रेमले घेर्दछ ।
लहरा झुली हाँसेर हेर्छ रुखको कम्बर ।
नदीले बेर्छ वन र खेत, पर्वतले अम्बर ॥
बाहुली तिम्रो लहरा भए हावा यो भए मन ।
मिर्ग भैं आज न नाचूँ हामी रमाइलो रानीवन ? ।

बसन्ती—

पालुवालाई हावाको निंता, मौरीलाई फूलको ।
रातको निंता तारालाई राम्रा दिललाई दिलको ॥
किरणलाई निंता लहरको सुन्दर नाच र गानमा ।
मुटुको जीवन, मुखको पवन प्रेमको पानमा ॥

[४]

खड्गवीर—

मालती ! आए बसन्ती माग्न धनीको घरबाट ।
के हेर्छेस अब ? बैँसकी छोरी लौ गर् त क्यै आँट ॥

असर्फी थापा पहाडका धनी बलिया अघोर ।
लखपति त्यस्ता पाएमा फेरि, के गर्छेस निचोर ? ॥
दुइ आँखा चिम्ली चढाए हुन्छ हेर्नु नै पर्देन ।
ठूलो छ घर छेलो र खेलो
नराम्री भए बसन्ती छोरी क्वै बित्ति गर्देन ॥

मालती-

हुन त हुन्थ्यो ठूलो हो घर सासू छन् माया रे ।
दौलत निकै बयानी भन्छन्... बूढा छन् थापा रे ॥
पैंतालीस वर्ष नाघेको मान्छे बैँसकी छोरी छ ।
बूढालाई दिन्छु भनेको सुन्दा त्यो देख्ने तोरी छ ॥

खड्गवीर-

नाटी र कुटी ज्यादै नै ठूलो भनेको मान्दैनौ ।
चालीस वर्ष के बूढो हुन्छ- व्यवहार जान्दैनौ ॥
जे मन लाग्छ छोरी र आमा मिलेर बेहोर्नु ।
मलाई फेरि नसोधे केही- लगाउँला कन्कर्नु ॥

[५]

थापा-

ठूलो पो रै छ, ठूलो पो रै छ, खड्गवीर खड्का रे ।

त्यसकी छोरी हामीलाई दिन कस्तो यो अड्का रे॥

बुझिस् ए धने ! पच्चीस जवान चूपचाप लैजानु ।
त्यसकी छोरी बोकेर ल्याउनु पाल्कीमा त्यो सानु ॥

गाउँले आए लठ्ठी र पट्टा इज्जतलाई बचाएस् ।
यै हप्ताभित्र यसकी छोरी यो घरमा भित्र्याएस् ॥

[६]

वनमा आयो रोएको आवाज बैँसको चिच्याहट ।
भालु पो हो कि ? बाघ पो हो कि ? केको हो कराहट ? ।

मानिस ता निकै ग्वाग्वर्ती पो छन् लठ्ठी र खुकुरी ।
चोर पो हुन् कि ? गुण्डा पो हुन् कि ? पार्ने भो ढुकुरी ॥

खड्गवीर रुन्छ गुहार मागी गाउँले छन् लाचार ।
पाल्कीमा आउँछ रोएको आवाज ए वनवीर ! विचार ॥

बाघको जुँघा उखेल्ने वीर उफ्रियो बुर्लुक्क ।
पच्चीस लाठे आँखामा त्रास पल्टियो पुर्लुक्क ॥

"छड् छड्" पो भन्छ सिंह भैं गर्जी पच्चीस जवानमा ।
हातमा यौटा लट्टी छ खालि उसको कमानमा ॥

पच्चीसले घेरे पच्चीसले बेरे चार नै तरफ ।
"अर्काकी छोरी लग्ने को डाँकू ?" गर्जन्छ सिरफ ॥

धनेले ताक्यो लट्टीले पिठमा खोस्दछ बायाँ हात ।
अर्कोले ताक्यो खप्परमा लट्टी भाँचियो देख्नासाथ ॥

यौटाले ताक्यो खुकुरी भिकी हात भाँच्यो ठनक्क ।
आर्काले ताक्यो दापले हान्न फन्कियो फनक्क ॥

सबैले घेरी खोरमा पार्न जोड गरे बलले ।
सिंह भैं गर्जी लट्टीले उफ्यो ठाउँ छोड्यो दलले ॥

त्यस बेला आए बराले घर्ती पहल्मान हुटिट्याउँ ।
पच्चीस जना खलबलमा परे पाल्की भो ढिक्किच्याउँ ॥

बसन्ती थिइन् मूर्छामा कठै ! काँधमा हालेर ।
काँल्ला र काँल्ला कुदेर गयो अरुलाई ढालेर ॥

वनवीर श्याबास ! वहादुर तेरो लोकले यश गाउला ।
पच्चीस जवान जिल पाय्यो जल्ले विजय गाउला ॥

वीरता भन्ने आगोको भिल्लो एकाबाजि सल्कन्छ ।
त्यसको ज्योति अरुमा लागी छिमेकै भल्कन्छ ॥

गाउँले लियो वनवीरको चालो लाठाले हटायो ।
पच्चीस जवान बदमाश उल्लु छरेर पठायो ॥

वनवीर फेरि कुदेर आई लघाछ अरुलाई ।
श्यालको बथान बाघले जस्तो आँधिले तरुलाई ॥

भागे ती श्याल थापाका डाँकू ढिंडोका सिपाही ।
वनवीरले पायो श्याबासी बन्यो उसैको सवाई ॥

र. २००४/५ प्र. २०२६